

❖ એક કરોડ નેકીઓ ❖

مَرْحَبًا بِالْقَائِلِينَ عَدَلًا
مَرْحَبًا بِالصَّلَاةِ أَهْلًا وَسَهْلًا

ફઝીલત: કોઈ વ્યક્તિ મુઅઝ્ઝિનને અઝાન કહેતા સાંભળે ત્યારે જો આ (ઉપર દર્શાવેલા કલિમાત) પઢશે, તો અલ્લાહ તઆલા તેના એક કરોડ (૧,૦૦,૦૦,૦૦૦) ગુનાહ માફ કરશે. એક કરોડ નેકીઓ આપશે અને તેના એક કરોડ દરજાત બુલંદ કરશે.

(‘નુઝહતુલ મજાલિસ’ પેજ-૧૧૭, ‘મુફીદ દુઆઓંકા ગુલદસ્તા’)

પેજ ૮૮, પ્રકાશન નં: ૩૫૮, દારુલ ઉલૂમ કંથારીઆ)



❖ દુનિયાની ત્રીસ (૩૦) તથા આખિરતની સિત્તેર (૭૦) જરૂરતો પૂરી કરમાવશે ❖

ફઝીલત: આપ (સલ્લલ્લાહુ અલયહિ વ સલ્લમ)થી રિવાયત છે કે જે જુમ્આની નમાઝ પછી સૂરએ ઈખ્લાસ (કુલ હુવલ્લાહુ અહદ) સો (૧૦૦) વખત અને દુરૂદ શરીફ સો (૧૦૦) વખત અને સિત્તેર (૭૦) વાર નીચેની દુઆ પઢશે તો અલ્લાહ તઆલા તે માણસની સો (૧૦૦) જરૂરતો પૂરી કરશે, જેમાંથી ત્રીસ (૩૦) દુનિયાની અને સિત્તેર (૭૦) આખિરતની. તે દુઆ આ છે :

اَللّٰهُمَّ اَكْفِنِيْ بِحَلَالِكَ عَنْ حَرَامِكَ
وَ اَغْنِنِيْ بِفَضْلِكَ عَنْ مِّنْ سِوَاكَ ط

(હદીસ : સઆદતે દારૈન મૌ. અશરફ અહમદ રાંદેરીની કિતાબ)




سُبْحَانَ اللَّهِ وَبِحَمْدِهِ: سُبْحَانَ اللَّهِ الْعَظِيمِ ط

મા-બાપનાં એક લાખ (૧,૦૦,૦૦૦) ગુનાહો માફ કરશે

ફઝીલત: જુમ્આની નમાઝ પછી જે માણસ સો (૧૦૦) વખત “સુબ્હાનલ્લાહિલ્ અઝીમિ વ બિહમ્દિહી” પઢશે તો તે પઢનારના અને તે પઢનારનાં માં-બાપના અલ્લાહ તઆલા એક-એક લાખ ગુનાહો માફ કરશે. (અમલુલ્ યલ્મિ વલ્લયક ઇબ્નુસ્સુન્ની, પૃષ્ઠ-૩૩૦)



દુનિયામાં રોઝી આપશે અને વફાત પછી જન્નત મળશે



ફઝીલત: હઝરત અબૂ ઉમામહ (રદિ.) જનાબ નબીએ કરીમ (સલ્વલ્લાહુ અલયહિ વ સલ્લમ)થી રિવાયત કરે છે કે, “ત્રણ માણસોની રોઝી અને જન્નતનો અલ્લાહ તઆલા ઝામિન છે. એટલે કે જ્યાં સુધી જીવતા રહેશે ત્યાં સુધી અલ્લાહ તેમને રોઝી આપશે અને મરવા પછી જન્નત અતા કરશે :

- (૧) એક તે માણસ કે જે ઘરમાં આવી ઘરવાળાઓને સલામ કરે છે.
- (૨) બીજો તે માણસ જે મસ્જિદ તરફ નમાઝ માટે જતો રહે છે.
- (૩) ત્રીજો તે માણસ જે જિહાદ ફી સબીલિલ્લાહ (અલ્લાહના માર્ગે જિહાદ) માટે ઘરેથી નીકળે છે. (અબૂ દાવૂદ શરીફ)

જરા વિચારો ! જન્નત તેને જ મળશે, જે આ દુનિયાથી ઈમાન સાથે ગયો હશે અથવા ગઈ હશે. ઈ-શા અલ્લાહ. ઉપરનાં આ'માલ કરવાથી જે તે માણસનાં “હુસ્ને ખાતિમહ”ની બશારત છે. અલ્લાહ પાક અમલ કરવાની તૌફીક અતા ફરમાવે. દુનિયામાં રોઝી-રોટીનો મસ્અલો હલ થઈ જશે અને ઈ-શા અલ્લાહ આ દુનિયાથી ઈમાન સાથે વફાત પામશે.



❖ વુઝૂ વખતની ખાસ દુઆ ❖

سُبْحَانَكَ اللَّهُمَّ وَبِحَمْدِكَ
أَسْتَغْفِرُكَ وَأَتُوبُ إِلَيْكَ ط

ફઝીલત : હદીષ શરીફમાં ફરમાવવામાં આવ્યું છે કે જે કોઈ વુઝૂ કરતી વખતે ઉપરની દુઆ પઢશે, તો તેના માટે મગફિરતનો એક પરચો લખીને અને પછી તેના પર મોહર લગાવી મૂકી આપવામાં આવે છે. કિયામતના દિવસ સુધી એની મોહર તોડવામાં આવશે નહિ અને તે મગફિરતનો હુકમ બરકરાર રહેશે. (હિસ્ને હસીન : પે, ૮૩)



❖ પહેલી સફમાં ઊભા રહેવાની ફઝીલત ❖

ફઝીલત : હુઝૂર નબીએ કરીમ (સલ્લલ્લાહુ અલયહિ વ સલ્લમ) એ (પહેલી સફમાં ઊભા રહેનાર મુસલ્લીઓ વિશે) ઈરશાદ ફરમાવ્યો : જે (મુસલ્લી) પહેલી સફમાં ઈમામની બિલ્કુલ પાછળ ઊભો રહે છે, તેના માટે ૧૦૦ નમાઝોનો સવાબ લખવામાં આવે છે અને જે લોકો પહેલી સફમાં (ઈમામની) જમણી તરફ ઊભા રહે છે, તેમના પૈકી દરેક માટે ૭૫ (પંચોતેર) નમાઝોનો સવાબ લખવામાં આવે છે અને જે લોકો પહેલી સફમાં ડાબી તરફ ઊભા રહે છે, તેમના (પૈકી દરેક) માટે ૫૦ (પચાસ) નમાઝોનો સવાબ લખવામાં આવે છે, ત્યાર બાદ બાકીની બધીજ સફોમાં ઊભા રહેનારાઓ પૈકી દરેકને પચ્ચીસ નમાઝોનો સવાબ મળે છે.

(હામિશ, કંઝુલ ઉમ્માલ, સંદર્ભ : ફત્હુલ કબીર : ૨૭)



સફની ખાલી જગ્યાઓને પરિપૂર્ણ કરવાની-અવકાશને ભરવાની ફઝીલત

ફઝીલત : હઝરત આઈશહ સિદીકહ (રદિ.)થી રિવાયત છે કે, રસૂલુલ્લાહ સલ્લલ્લાહુ અલયહિ વ સલ્લમએ ફરમાવ્યું :

“ જે માણસ સફના દરમિયાન ખાલી રહેવા પામતી જગ્યાને પૂર કરે છે-ભરી દે છે, તો અલ્લાહ તઆલા તેના આ અમલના બદલે જન્નતમાં એક દરજ્જો બુલંદ ફરમાવી દે છે અને તેના માટે જન્નતમાં એક મહેલ બનાવી દે છે.” (અત્તરગીબ વત્તરહીબ : ૬૭૮)



સહીહ અકીદા ધરાવનાર મુસલમાન જન્નતના જે દરવાજેથી ચાહે (તે દરવાજેથી) દાખલ થઈ શકશે

હદીષ : હઝરત ઉબાદહ બિન સામિત રદિયલ્લાહુ તઆલા અન્હૂ ફરમાવે છે કે, હુઝૂર રસૂલુલ્લાહ સલ્લલ્લાહુ અલયહિ વ સલ્લમએ ઈરશાદ ફરમાવ્યો :

જે માણસે આ કહ્યું :

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ
لَهُ وَأَنَّ مُحَمَّدًا عَبْدُهُ وَرَسُولُهُ وَأَنَّ عِيسَى
عَبْدُ اللَّهِ وَرَسُولُهُ وَابْنُ أَمَّتِهِ وَكَلِمَتُهُ
أَلْقَاهَا إِلَى مَرْيَمَ وَرُوحٌ مِنْهُ وَالْجَنَّةُ حَقٌّ
وَالنَّارُ حَقٌّ

(હિસ્ને હસીન)

અર્થ : હું ગવાહી આપુ છું કે અલ્લાહના સિવાય કોઈ મા'બૂદ નથી, તે એકલો જ છે, તેનો કોઈ શરીક નથી અને હઝરત મુહમ્મદ સલ્લલ્લાહુ અલયહિ વ સલ્લમ અલ્લાહના બંદા અને તેના રસૂલ છે અને હઝરત ઈસા અલયહિસ્સલામ અલ્લાહના બંદા અને તેના રસૂલ અને એની બંદીના બેટા છે અને એના કલિમહ (પેદાઈશ) છે હઝરત મરયમ અલયહિસ્સલામની તરફ જેને (હઝરત જિબ્રઈલ અલયહિસ્સલામના વાસ્તાથી) પહોંચાડયો અને અલ્લાહના તરફથી એક જીવ(વાળી વસ્તુ) છે, જન્નત (પણ) હક છે અને જહન્નમ (પણ) હક છે. તો જન્નતના આઠ દરવાજાઓ પૈકી જે દરવાજેથી જવા ઈચ્છશે (તે દરવાજેથી) અલ્લાહ તઆલા દાખલ ફરમાવશે.

(જન્નતકે હસીન મનાઝિર : ૧૪૪/૧૪૫)



અલ્લાહના રસ્તામાં કુર્આન પઢવાની એક ખાસ ફઝીલત

ફઝીલત : “મુસ્નદે અહમદ”માં છે કે જે માણસે અલ્લાહ તઆલાના રસ્તામાં એક હજાર (૧૦૦૦) આયતો પઢી, તો તેને ઈન્શાઅલ્લાહુ તઆલા કિયામતના દિવસે નબીઓ, સિદીકો, શહીદો અને સાલિહીનો સાથે લખવામાં આવશે.

(તફસીરે ઈબ્ને કધીર, જિ : ૧, પેજ : ૫૮૭)

જો આપણે અલ્લાહ તઆલાના રસ્તામાં એક ચિલ્લામાં સૂરએ યાસીનની દરરોજ તિલાવત કરીશું તો ઈન્શા અલ્લાહ આ ફઝીલત આપણને પણ પ્રાપ્ત થઈ જશે.

નોટ : એક ચિલ્લા = ચાલીસ દિવસો



સૂરએ યાસીનની ફઝીલત

ફઝીલત : હઝરત અબૂ બક્ર સિદીક (રદિ.) થી રિવાયત છે કે, હુઝૂર નબીએ કરીમ (સલ્લલ્લાહુ અલયહિ વ સલ્લમ) એ ફરમાવ્યું: જે માણસ જુમ્અહના દિવસે પોતાનાં માં-બાપની અથવા એમના પૈકી કોઈ એકની કબરની ઝિયારત કરે અને ત્યાં સૂરએ યાસીન પઢે, તો એમની મગફિરત કરી દેવામાં આવશે. એક રિવાયતમાં છે કે, દરેક હર્ફ (અક્ષર) ના બદલે એમની મગફિરત કરી દેવામાં આવશે.

(ઇબ્ને અદી ફિલ કામિલ : ૫/૧૫૨, અબૂ નુઅૈમ ફી અખ્બારિ ઇસ્ખાહાન : ૧/૨૫, ઇબ્નુલ બિહાર ફી તારીખિહી ફી આખિરિહી, ફઝાઈલુસ્સુવર : ૬૭)



સૂરએ દુખાન પઢવાની ફઝીલત

ફઝીલત : હઝરત અબૂ રાફિઅ (રદિ.) થી રિવાયત છે કે, જે માણસ જુમ્અહની રાત્રે (જુમે'રાતના સૂરજ ડૂબવા પછી) સૂરએ દુખાનની તિલાવત કરે છે, તો તે એવી હાલત અને એવી પરિસ્થિતિમાં સવાર કરે છે કે, તેની મગફિરત થઈ ચૂકી હોય છે અને હૂરે ઈન (જન્નતની સૌંદર્યવાન અને નમણી-નાજુક સ્ત્રી) સાથે એની શાદી (નિયુક્ત) કરી દેવામાં આવે છે.

(કન્ઝુલ ઉમ્માલ : ૧/૫૮૨, હદીષ ક્રમાંક : ૨૬૮૭, જુમ્અહ : એક મુબારક દિન : ૨૮)

નોટ : સૂરએ દુખાન પરચીસમા પારહમાં છે.



કુર્આનના ખત્મ પર જન્નતના ઝાડનો તોહફો

હદીષ : હઝરત અનસ રદિયલ્લાહુ તઆલા અન્હુ ફરમાવે છે કે, હુઝૂર રસૂલુલ્લાહ સલ્લલ્લાહુ અલયહિ વ સલ્લમએ ઇરશાદ ફરમાવ્યો :

કુર્આનના ખત્મ વખતે હુઆ કબૂલ થાય છે અને (ઈનામમાં) જન્મતનું એક અઝીમુશ્શાન ઝાડ આપવામાં આવે છે.

હદીષ : હઝરત અબ્દુલ્લાહ બિન મરઊદ રદિયલ્લાહુ તઆલા અન્હૂ ફરમાવે છે કે, હુઝૂર રસૂલુલ્લાહ સલ્લલ્લાહુ અલયહિ વ સલ્લમએ ઈરશાદ ફરમાવ્યો :

જે માણસે કુર્આને પાક જોઈને અથવા મોઢે પઢ્યું તો અલ્લાહતઆલા જન્મતમાં એને એક એવું ઝાડ (ઈનામમાં) આપશે કે જો કોઈ કાગડો એની ડાળખીઓ છોડીને ઊડે તો એનાં પાંદડાંનું અંતર પસાર કરતાં પહેલા ઘરડો થઈ જાય.

ફાયદો : આ ફઝીલત હાફિઝ અને નાઝિરહ પઢનાર બંનેય પ્રકારના લોકો માટે છે. જે કોઈ પણ કુર્આને પાક ખત્મ કરશે એને ઈનામમાં આટલું મોટું ઝાડ આપવામાં આવશે.

(જન્મતકે હસીન મનાઝિર : ૬૫૬)



જન્મતના દરજ્જા કઈ ચીજથી બનેલા છે ?

હદીષ : જનાબ નબીએ કરીમ સલ્લલ્લાહુ અલયહિ વ સલ્લમ ઈરશાદ ફરમાવે છે :

જન્મતના સો (૧૦૦) દરજ્જા છે. એમાંથી પ્રત્યેક બે દરજ્જા વચ્ચેનું અંતર આસમાન અને જમીનના અંતર જેટલું છે. એમાંથી પહેલા દરજ્જાના ઘર, રૂમો, એના દરવાજા, પલંગ અને એનાં તાળાં (સર્વ) ચાંદીના હશે અને બીજા દરજ્જાના ઘર, રૂમો, એના દરવાજા, એના પલંગ અને એનાં તાળાં સોનાના હશે અને ત્રીજા દરજ્જાના ઘર, એના રૂમો, એના દરવાજા એના પલંગ, અને એનાં તાળાં ચાકૂત, લુઅ્લુઅ્ અને ઝબર્જદના હશે, અને બાકી સત્તાણું (૯૭) દરજ્જા શેના બનેલા છે એ અલ્લાહ સિવાય કોઈ નથી જાણતું.

(જન્મતકે હસીન મનાઝિર : ૨૦૬/૨૦૭)



ફિરદૌસ અર્શની કેટલી નજીક છે ?

હદીષ : હઝરત અબૂ ઉમામહ રદિયલ્લાહુ તઆલા અન્હૂથી રિવાયત છે કે, હુઝૂર રસૂલુલ્લાહ સલ્લલ્લાહુ અલયહિ વ સલ્લમએ ઈરશાદ ફરમાવ્યો :

તમે અલ્લાહ તઆલાથી ફિરદૌસ માંગ્યા કરો, કારણ કે એ જન્મતનો શ્રેષ્ઠ ભાગ છે. એ (ફિરદૌસ)માં રહેનાર જન્મતી અર્શની ચરચરાહટ(નો અવાજ) સાંભળશે.

(જન્મતકે હસીન મનાઝિર : ૨૦૬)



મહેમાન નો ઈકરામ કરવાની મહાન સઆદત અને મહેમાનગતિ (નવાઝી) કરવાની મહાન ફઝીલત

ફઝીલત : નબીએ આખિરુઝ-ઝમાં (સલ્લલ્લાહુ અલયહિ વ સલ્લમ)એ ફરમાવ્યું કે, જે કોઈ વ્યક્તિ પોતાના ભાઈને એ વસ્તુ ખવડાવે કે જે એ ખાવા ઈચ્છે છે, તો અલ્લાહ તઆલા એના માટે દસ લાખ (૧૦,૦૦૦૦૦) નેકીઓ લખે છે, એના દસ લાખ (૧૦,૦૦૦૦૦) ગુનાહ માફ કરે છે અને તેના દસ લાખ (૧૦,૦૦૦૦૦) દરજ્જા બુલંદ કરે છે અને તેને ત્રણ જન્મતો એટલે કે (૧) જન્મતે ફિરદૌસ (૨) જન્મતે અદન અને (૩) જન્મતે ખુલ્દમાંથી ખાવાનું ખવડાવે છે.

(ઈહયાઉલ ઉલૂમ)

અને ફરમાવ્યું કે, જ્યારે કોઈ માણસ અલ્લાહ તઆલા માટે પોતાના ભાઈની મહેમાનગતિ કરે છે અને તેનું કોઈ વળતર કે શુક્રિયા મેળવવા ઈચ્છતો નથી, તો અલ્લાહ તઆલા તેના ઘરમાં દસ ફરિશ્તાઓને મોકલી દે છે, જે આખા એક વર્ષ સુધી અલ્લાહ તઆલાની તસ્બીહ (સુબ્હાનલ્લાહ પઢવું) અને તહલીલ (લા

ઈલાહ ઈલ્લાહ પઢવું) અને તકબીર (અલ્લાહુ અકબર પઢવું) કરે છે અને તેના માટે મગફિરતની દુઆ કરતા રહે છે અને જ્યારે વર્ષ પૂરું થઈ જાય છે, તો એ ફરિશ્તાઓની આખા વર્ષની ઈબાદત જેટલી ઈબાદત તેના નામ-એ-આ'માલમાં લખી દેવામાં આવે છે અને અલ્લાહ તઆલાને ઝિમ્મે એ છે કે તેને જન્નતુલ ખુલ્દ એટલે કે ક્યારેય ફના ન થનારી જન્નતમાંથી ખવડાવે. (કન્ઝુલ ઉમ્માલ)

અને ફરમાવ્યું કે, મહેમાનને ખાવાનું ખવડાવવામાં પાંચ વિશેષતાઓ છે :

- (૧) માલ અને રિઝ્કમાં વધારો થાય છે.
- (૨) એના ઘરમાંથી બીમારીઓ દૂર થાય છે.
- (૩) અલ્લાહ તઆલા એ ઘરવાળાઓ પરથી મુસીબત ઉઠાવી લે છે.
- (૪) કિયામત સુધી એ યજમાન (મિઝબાન)ની કબર નૂરથી રોશન રહેશે. અને
- (૫) કિયામતમાં તેને અલ્લાહ તઆલાનો દીદાર અને મુહમ્મદ (સલ્લલ્લાહુ અલયહિ વ સલ્લમ)ની શફાઅત નસીબ થશે.

અને ફરમાવ્યું કે, જે કોઈએ મહેમાનને પેટ ભરીને ખાવાનું ખવડાવ્યું તો જાણે કે તેણે બની ઈસરાઈલના સાંઠ (૬૦) પયગંબરોને ખાવાનું ખવડાવીને સંતુષ્ટ કરી દીધા. અને ફરમાવ્યું કે, મહેમાનનું સમ્માન અને પરોણાગતિ અલ્લાહને ત્યાં સિત્તેર હજાર (૭૦,૦૦૦) રકઆત નફલ કરતાં પણ વધારે પસંદ છે અને ફરમાવ્યું કે, જે કોઈએ મહેમાનને પેટ ભરીને ખાવાનું ખવડાવ્યું તો તેણે પોતાની ઉપર જન્નત વાજિબ કરી લીધી અને જે કોઈએ મહેમાનથી ખાવાનું દૂર રાખ્યું તો અલ્લાહ તઆલા કિયામતના દિવસે તેને પોતાના ફઝલ અને કરમથી વંચિત રાખશે અને તેને ધગધગતી આગના સખત અઝાબમાં નાંખી દેશે.

(તઝકિરતુલ વાઈઝીન, પ્રકરણ : ૧૮, પેજ : ૧૦૫)

દુખિયારાની મદદ

હઝરત અનસ (રદિ.) થી રિવાયત છે કે, રસૂલુલ્લાહ સલ્લલ્લાહુ અલયહિ વ સલ્લમએ ઈરશાદ ફરમાવ્યો કે :

“જે માણસ કોઈ દુખિયારાની મદદ કરે, અલ્લાહ તઆલા તેના માટે તોત્તેર (૭૩) મગફિરત લખશે. જેમાંથી એક મગફિરત તો તેના તમામ કામોની સુધારણા માટે પૂરતી છે અને બોત્તેર (૭૨) મગફિરત કિયામતના દિવસે તેના માટે દરજ્જાત બની જશે.”

(બયહકી, હયાતુલ મુસ્લિમીન)



કર્જની અદાયગીની નિયત

હુઝૂરે અકદસ સલ્લલ્લાહુ અલયહિ વ સલ્લમનો ઈરશાદ છે કે :
“જે માણસ કર્જ લે છે અને તેને અદા કરવાનો ઈરાદો રાખે છે, કિયામતના દિવસે ખુદા તેના તરફથી તે કર્જ અદા કરી દેશે અને જે (માણસ) કર્જ લઈને અદા કરવા નથી ચાહતો અને એજ હાલતમાં મરી જાય છે (તો) કિયામતના દિવસે ખુદા તેનાથી ફરમાવશે કે :

“ હે મારા બંદા ! તૈં કદાચ વિચાર્યું હશે કે હું મારા બંદાનો હક તારાથી ન લઈશ.”

તે પછી કર્જદારની કેટલીક નેકીઓ કર્જખ્વાહને (કર્જ આપનારને) આપવામાં આવશે અને જો કર્જદારે નેકીઓ ન કરી હશે તો કર્જખ્વાહના કેટલાક ગુનાહ લઈને કર્જદારને આપવામાં આવશે.”

(તબરાની, હાકિમ)



દરેક નજર બદલ એક મકબૂલ હજનો સવાબ

ફઝીલત : હઝરત અબ્દુલ્લાહ ઈબ્ને અબ્બાસ (રદિ.) થી રિવાયત છે કે રસૂલે કરીમ (સલ્લલ્લાહુ અલયહિ વ સલ્લમ) એ ફરમાવ્યું : જે નેક અવલાદ પોતાના વાલિદૈન (અથવા એમનામાંથી કોઈ એક) પર હેતપ્રેમ, શફકત અને મુહબ્બતની નજર નાખશે, તો અલ્લાહ તઆલા તેને પ્રત્યેક નજરના બદલે એક મકબૂલ હજ (નો સવાબ) અર્પણ કરે છે. સહાબા (રદિ.) એ અરજ કરી : (હે અલ્લાહના રસૂલ સલ્લલ્લાહુ અલયહિ વ સલ્લમ ! જો કોઈ માણસ) દરરોજ સો (૧૦૦) વાર એમના પર નજર નાખે (તો પણ પ્રત્યેક નજરના બદલામાં તેને આ સવાબ મળશે ?) આપ (સલ.) એ ફરમાવ્યું : હા, (અને આપે આ પણ ફરમાવ્યું કે) અલ્લાહ તઆલા (ની ઝાત આપણા ગુમાન અને અનુમાનથી ઉચ્ચતર છે અને) અતિ મહાન છે તથા બહુ પાક છે. (તે દરેક પ્રકારની અધૂરપ, ક્ષતિ અને ઐબથી પાક છે, જેથી દરેક નજર બદલ આવો અને આવડો મહાન સવાબ દેવો એના માટે કંઈ જ મુશ્કેલ નથી). (મિશ્કાત)

સ્પષ્ટીકરણ : જો આપનાં માં-બાપ બંને યા એમનાં પૈકી કોઈ એક હયાત છે તો આપ ઘણાં ખુશનસીબ છો. હૃદયપૂર્વક એમની ખિદમત કરો, એમની દિલી દુઆઓ પ્રાપ્ત કરો અને એમના પર શફકત અને આદરની દરેક નજરના બદલામાં એક મકબૂલ હજનો સવાબ પ્રાપ્ત કરો. આ પ્રમાણે આસાનીથી સેંકડો હજનો સવાબ પ્રાપ્ત કરવાની આપ સઆદત મેળવી શકો છો. મારા ભાઈઓ ! જેમના ચહેરા પર હેતપ્રેમ, શફકત અને મુહબ્બતથી એક નજર નાખશો તો દરેક નજર પર અલ્લાહ પાક તેને એક મકબૂલ હજ (નો સવાબ) આપશે. તો જે માણસ તેમની સેવા કરશે, તેમની જરૂરિયાતો

અલ્લાહને રાજી અને ખુશ કરવા પૂરી કરશે તો અલ્લાહ પાક તેને તે બદલ શું સવાબ આપશે ! કોઈનાં વહમો-ગુમાનમાં પણ આવી શકતું નથી ! અલ્લાહ પાક માં-બાપની સેવા કરવાની ભરપૂર તૌફીક અતા ફરમાવે, આમીન !



યતીમની જિંમેદારી ઉઠાવવાનો મહાન સવાબ અને ફઝીલત

રસૂલુલ્લાહ (સલ્લલ્લાહુ અલયહિ વ સલ્લમ)એ સમાજમાં કચડાયેલા-સપડાયેલા ગરીબ-ફકીર-યતીમ જેમનું સમાજમાં કોઈ સ્થાન નથી, બેવડ-મઅઝૂર, જેમનો કોઈ આશરો-સહારો નથી તેમને સાથ-સહકાર આપનાર-મદદ કરનાર પોતાની કમાઈ-વેપાર-નોકરી કે ખેતીની આવકમાંથી મદદ કરનારા-તેમની સહાય કરનારાઓ માટે કેટલું ઉચ્ચ સ્થાન રસૂલુલ્લાહ (સલ્લલ્લાહુ અલયહિ વ સલ્લમ)એ આપ્યું છે, જે ઈમામ બુખારી (રહ.)એ પોતાની મહાન કિતાબ સહીહ બુખારી શરીફમાં ત્રણ હેડિંગો હેઠળ લખ્યું છે. વાંચી અમલ કરી કામિયાબી મેળવો.

પહેલું હેડિંગ : એ માણસની ફઝીલત જે કોઈ એક યતીમના (બાવા-પીવા-કપડાં) બાબતની જિંમેદારી ઉઠાવે. હઝરત સહલ ઈબ્ને સઅદ (રઠિ.) રસૂલે અકરમ (સલ્લલ્લાહુ અલયહિ વ સલ્લમ)થી રિવાયત કરે છે કે, હું ખાતમુન્નબિય્હીન હઝરત મુહમ્મદ (સલ્લલ્લાહુ અલયહિ વ સલ્લમ) અને યતીમની જિંમેદારી ઉઠાવનારા જન્નતમાં આ પ્રમાણે હશે, શહાદતની આંગળી અને વચલી આંગળી તરફ ઈશારો ફરમાવ્યો (બુખારી શરીફ ભાગ-૨, પૃષ્ઠ-૮૮૮). એ વાત તરફ ઈશારો છે કે, બન્ને આંગળી નાની-મોટી છે. વચલી

આંગળી શહાદતની આંગળી અંગૂઠા પાસેની આંગળીથી મામૂલી થોડીક મોટી છે. એવી રીતે જન્નતમાં જવા પછી ફક્ત દરજએ નુબુવ્વતનો ફર્ક હશે.

બીજું હેડિંગ : એ જ પેજમાં છે, બેવહ (જેનો ઘણી મરી ગયો હોય) તેની જરૂરિયાત પૂરી કરવા માટે મહેનત કરનારનો (સવાબ). હઝરત સફવાન બિન સુલૈમ (રદિ.) રસૂલુલ્લાહ (સલ્લલ્લાહુ અલયહિ વ સલ્લમ)થી રિવાયત કરે છે, જે માણસ બેવહ માટે કમાણી કરે (પોતાની કમાણીમાં બેવહ માટે અમુક (ટકા)ની નિયત કરે, તેને એટલો સવાબ મળશે, જાણે કે તે અલ્લાહના રસ્તામાં જિહાદ કરનારો અને દિવસે રોઝહ રાખનારો અને રાત્રે તહજજુદ પઢનારો છે.

(બુખારી શરીફ : ભાગ-૨, પેજ ૮૮૮)

ત્રીજું હેડિંગ : ફકીર-મિસ્કીનની જરૂરત પૂરી કરનારા માટેની ફઝીલત હઝરત અબૂ હુરૈરહ (રદિ.)થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું કે, બેવહ, ફકીર માટે જેઓ કમાણી કરે છે તેઓ જિહાદ કરનારાઓ અને રાત્રે તહજજુદ પઢનારાઓ અને દિવસે રોઝહ રાખનારાઓ જેવા છે. એવી તહજજુદ કે જેમાં સુસ્તી નથી કરતા.

(બુખારી શરીફ : ભાગ-૨, પેજ ૮૮૮)

ચતીમ : એ છોકરો-છોકરી, જે નાબાલિગ હોય અને તેનો બાપ મરી ગયો હોય. બાપના મરણથી છોકરું ચતીમ બને છે અને ઉંમર લાયક થવાથી ચતીમ હોવું ખતમ થઈ જાય છે.



બસો (૨૦૦) વરસોની ઇબાદતનો સવાબ મળશે

ફઝીલત: હઝરત અબૂબકક સિદ્દીક (રદિ.) અને હઝરત ઇમરાન બિન હુસૈન (રદિ.) બયાન કરે છે કે જનાબ સરકારે દો આલમ સલ્લલ્લાહુ અલયહિ વ સલ્લમએ ફરમાવ્યું, “જે માણસ જુમ્અહના દિવસે ગુસલ કરે છે તેના તમામ ગુનાહો માફ થઈ જાય છે. જ્યારે તે નમાઝ પઢવાના ઇરાદે ચાલે છે તો એનાં દરેક ડગલે વીસ (૨૦) નેકીઓ લખવામાં આવે છે, ને જ્યારે તે નમાઝથી ફારિગ થઈ જાય છે તો એને બસો (૨૦૦) વર્ષની ઇબાદતનો સવાબ મળે છે.”★

(તબરાની)

★ એક રિવાયતમાં હઝરત અબૂબકક સિદ્દીક (રદિ.)થી એમ બયાન કરવામાં આવ્યું છે કે, “એ માણસને દરેક ડગલે વીસ (૨૦) વર્ષની ઇબાદતનો સવાબ મળે છે.”



મહાન મરતબો મળશે

ફઝીલત: હઝરત અબૂ મૂસા અશ્શરી (રદિ.) બયાન કરે છે કે આકાએ દો જહાં સલ્લલ્લાહુ અલયહિ વ સલ્લમએ ફરમાવ્યું, “કિયામતમાં એ સર્વે દિવસો પોતપોતાની હાલત ઉપર લાવવામાં આવશે, પણ જુમ્અહના દિવસને એક નૂરાની અને રોશન ચહેરા સાથે લાવવામાં આવશે. જુમ્અહ પઢનારાઓ એને નવા વર કે નવોઢા પેઠે ઘેરી તેના અજવાળામાં ચાલી રહ્યા હશે. તેમનો રંગ બરફ પેઠે ઘણો જ ઉજળો હશે, ને તેમના શરીર કસ્તૂરી પેઠે મહોંક મહોંક થઈ રહ્યા હશે. એ લોકો કપુરના ટેકરાઓ ઉપર ફરતા હશે. એમને જોઈ તમામ લોકો નવાઈ પામશે અને એમને વારંવાર જોશે, અંતે એ લોકો જન્નતમાં દાખલ થશે. એમના મરતબાને જે મુઅજ્જિનો અલ્લાહ માટે જ પાંચ (૫) વખત અઝાન કહે છે તેમના સિવાય કોઈ માણસ પહોંચી શકશે નહિ.”

(તબરાની, ઇબ્ને ખુઝૈમહ)

● ● ●

اللَّهُمَّ صَلِّ عَلَى مُحَمَّدٍ النَّبِيِّ الْأُمِّيِّ
وَعَلَى آلِهِ وَسَلِّمْ تَسْلِيمًا

(ફાઈલે આ'માલ)

(ફાઈલે આ'માલ, જાદુલ મત્તકીન—દારલ ઉલૂમ કંથારીઆ, પ્રકાશન નં. ૨૪૬)

التَّحِيَّاتُ لِلَّهِ وَالصَّلَوَاتُ وَالطَّيِّبَاتُ،
السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ
وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ
الصَّالِحِينَ، أَشْهَدُ أَنْ لَا إِلَهَ إِلَّا اللَّهُ
وَأَشْهَدُ أَنَّ مُحَمَّدًا عَبْدُهُ وَرَسُولُهُ ط

● ● ●
ਭੁਭੁਭੁ ਭੁਭੁਭੁ

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ
كَمَا صَلَّيْتَ عَلَى إِبْرَاهِيمَ وَعَلَى آلِ
إِبْرَاهِيمَ إِنَّكَ حَبِيدٌ مَجِيدٌ اللَّهُمَّ
بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا
بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ
إِنَّكَ حَبِيدٌ مَجِيدٌ ط

અલ્લાહની નજરે રહમત અને ૭૦,૦૦૦ ફરિશ્તાઓની દુઆએ મગફિરત

હઝરત અબૂ સઈદ ખુદરી (રદિ.) થી રિવાયત છે કે, રસૂલુલ્લાહ (સલ્લલ્લાહુ અલયહિ વ સલ્લમ) એ ફરમાવ્યું: જે વ્યક્તિએ નમાઝ માટે ઘરેથી નીકળતી વખતે આ (નીચે દર્શાવેલી) દુઆ પઢી, તો અલ્લાહ તઆલા નજરે રહમત (કૃપા-દષ્ટિ) થી તેના તરફ મુતવજજેહ થશે અને સિત્તેર હજાર ફરિશ્તાઓ તેના માટે મગફિરતની દુઆ કરશે (અહિંયા સુધી કે તે નમાઝથી ફારિગ થઈ જાય). તે દુઆ આ પ્રમાણે છે:

اَللّٰهُمَّ اِنِّیْ اَسْئَلُكَ بِحَقِّ السَّائِلِیْنَ عَلَیْكَ وَبِحَقِّ
مَمْشَایْ هَذَا اِلَیْكَ، فَاِنِّیْ لَمْ اَخْرُجْ اَشْرًا وَلَا بَطْرًا
وَلَا رِیَاءً وَلَا سُبْعَةً وَخَرَجْتُ اِتِّقَاءَ سَخِطِكَ وَابْتِغَاءَ
مَرْضَاتِكَ، فَاسْئَلُكَ اَنْ تُعِیْذَنِیْ مِنَ النَّارِ وَاَنْ
تَغْفِرَ لِيْ ذُنُوْبِيْ، اِنَّهُ لَا یَغْفِرُ الذُّنُوْبَ اِلَّا اَنْتَ۔

(ઈબ્ને માજહ : ૫૭, ઈબ્ને ખુઝયમહ, બિ-સનદિન્ સહીહિન્ કઝા
ફિતરગીબ : ૧/૨૧૫, કન્ઝુલ ઉમ્માલ : ૧૫/૩૮૬-૪૧૫૩૫,
સંદર્ભ : હઝ. મવ. મુહમ્મદ યૂનુસ પાલનપૂરી સા. મ. ઝિ. કૃત
'ગુલદસ્ત-એ-મગફિરત': ૧૧૮)

**જુમ્અહની નમાઝ પછી સૂ. ફાતિહા,
સૂ. ઈબ્લાસ અને મુઅવ્વિઝતૈન સાત સાત
વખત પઢો, બધા ગુનાહ માફ થશે**

(૧) હદીષ : હઝરત આઈશા (રદિ.)થી રિવાયત છે કે, નબીએ કરીમ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો : જે માણસ જુમ્અહની નમાઝ પછી "કુલ હુવલ્લાહુ અહદ, કુલ અઊમુ બિ-રઠિબલ ફલક અને કુલ અઊમુ બિ-રઠિબન્નાસ" સાત સાત વખત પઢશે, તો અલ્લાહ રબ્બુલ ઈઝઝત તેને આવતી જુમ્અહ સુધી બુરાઈથી પનાહમાં રાખશે." (ગુનાહોના બચાવથી વધીને ઈન્સાનના માટે કઈ મોટી વાત હોઈ શકે છે?)

(અમલુલ્ યમ્મિ વલ્ લય્લહ : ભાગ - ૧, પેજ - ૧૪૫)

(૨) હદીષ : અને કુશૈરીની રિવાયતમાં હદીષના શબ્દો આ પ્રમાણે છે :

“જે માણસ જુમ્અહના દિવસે ઈમામના સલામ ફેરવ્યા પછી એ જ હાલતમાં બેસીને "સૂ. ફાતિહા, કુલ હુવલ્લાહુ અહદ, કુલ અઊમુ બિ-રઠિબલ ફલક અને કુલ અઊમુ બિ-રઠિબન્નાસ" સાત સાત વખત પઢશે, તો એના આગલા-પાછલા ગુનાહોની મગફિરત કરી દેવામાં આવશે અને જેટલાય માણસો કિયામતના દિવસ પર ઈમાન રાખે છે એની સંખ્યાના પ્રમાણમાં એને અજર-સવાબ અતા કરવામાં આવશે.”

(ઈબ્ને હજર અસ્કલાની (રહ.) કૃત “અલ્ ખિસાલુલ્ મુકફિરતિ

લિલ્ ઝુનૂબિલ્ મુ-તકદ્દમતિ વલ્ મુતઅખ્બરહ : ૮૮,

ગુલ્હસ્ત-એ-મગફિરત : ૧૩૦)

“અલ્લાહુમ્મગિફિર લી” પઢો, ગુનાહ માફ થશે

હદીષ : હઝરત અનસ (રદિ.)થી રિવાયત છે કે, નબીએ કરીમ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો : હે એ'રાબી ! જ્યારે તૈ “સુબ્હાનલ્લાહ” કહ્યું તો અલ્લાહ તઆલા ઈરશાદ ફરમાવે છે કે, તૈ સાચું કહ્યું અને જ્યારે તૈ “અલ્હમ્દુ લિલ્લાહ” કહ્યું તો અલ્લાહ તઆલા ઈરશાદ ફરમાવે છે કે, તૈ સાચું કહ્યું અને જ્યારે તૈ “લા ઇલા—હ ઇલ્લલ્લાહ” કહ્યું તો અલ્લાહ તઆલા ઈરશાદ ફરમાવે છે કે, તૈ સાચું કહ્યું અને જ્યારે તૈ “અલ્લાહુ અકબર” કહ્યું તો અલ્લાહ તઆલા ઈરશાદ ફરમાવે છે કે, તૈ સાચું કહ્યું અને જ્યારે તૈ આમ કહ્યું કે, “અલ્લાહુમ્મગિફિરલી” (હે અલ્લાહ ! તું મને માફ કરી દે) તો અલ્લાહ તઆલા ઈરશાદ ફરમાવે છે કે, મેં તને માફ કરી દીધો અને જ્યારે તું આમ કહે છે કે, “અલ્લાહુમ્મહમ્ની” (હે અલ્લાહ ! તું મારા પર રહમ ફરમાવ) તો અલ્લાહ તઆલા ઈરશાદ ફરમાવે છે કે, મેં તારા પર રહમ ફરમાવી અને જ્યારે તું આ પ્રમાણે કહે છે કે, “અલ્લાહુમ્મર્જુની” (હે અલ્લાહ ! તું મને રોઝી અતા ફરમાવ) તો અલ્લાહ તઆલા ઈરશાદ ફરમાવે છે કે, મેં તને રોઝી આપી દીધી.”

(શુઅબુલ ઈમાન, બયહકી : ૪૩૨૧: ૬૧૯)



سُبْحَانَ اللَّهِ وَبِحَمْدِهِ، سُبْحَانَ اللَّهِ الْعَظِيمِ

દરેક નમાઝથી પહેલાં ઇરિતગફાર કરો, ગુનાહ માફ થશે

હદીષ : હઝરત ઉમ્મે રાફિઅ (રદિયલ્લાહુ તઆલા અન્હા)થી રિવાયત છે કે, નબીએ કરીમ (સલ્લલ્લાહુ અલયહિ વ સલ્લમ)એ ઇરશાદ ફરમાવ્યો : જ્યારે તમે નમાઝના માટે ઊભાં થાવ તો દસ વખત “સુબ્હાનલ્લાહ” કહો અને દસ વખત “લા ઈલા—હ ઇલ્લલ્લાહ” કહો અને દસ વખત “અલ્લાહુ અકબર” કહો અને દસ વખત ઇસ્તિગફાર (“અસ્તગ્ફિરુલ્લાહ” કહો). “સુબ્હાનલ્લાહ”ના જવાબમાં અલ્લાહ તઆલા ઇરશાદ ફરમાવે છે કે, આ મારા માટે છે અને જ્યારે તમે “લા ઈલા—હ ઇલ્લલ્લાહ” કહો છો તો અલ્લાહ તઆલા ઇરશાદ ફરમાવે છે કે, આ મારા માટે છે અને જ્યારે તમે અલ્લાહ તઆલાની તારીફ—વખાણ કર્યા તો અલ્લાહ તઆલા ઇરશાદ ફરમાવે છે કે, આ મારા માટે છે અને જ્યારે તમે “અસ્તગ્ફિરુલ્લાહ” કહો છો તો અલ્લાહ તઆલા ઇરશાદ ફરમાવે છે કે, મેં તારી મગફિરત ફરમાવી દીધી (દસ વખત “અસ્તગ્ફિરુલ્લાહ” પઢવા પર જવાબમાં દસ વખત ઇરશાદ થાય છે કે, મેં તારી મગફિરત ફરમાવી દીધી).

(ઇબ્નુસ્સુન્ની કૃત અમલુલ્ યલ્મિ વલ્ લયુલહ અન ઈમામ રાફિઅ
કઝા ફી કન્ઝિલ્ ઉમ્માલ : ૭/૫૩૧)



જન્મત તે માણસની મુલાકાત અને સત્કાર માટે મુશ્તાક અને ઉત્સુક હશે

તંગી, મુસીબતો, મૂંઝવણો અને મુશ્કેલીઓના નિવારણ માટે હઝરત અબૂ ઝર ગિફારી (રદિ.)થી મન્કૂલ એક દુઆ :

હઝરત જિબ્રઈલ (અલૈ.)એ ફરમાવ્યું : હે મુહમ્મદ (સલ.) ! તે ઝાતની કસમ જેણે આપને હક સાથે મોકલ્યા છે, આપની ઉમ્મતમાંથી જે કોઈ પણ વ્યક્તિ આ (નીચે દર્શાવેલી) દુઆ (દિલથી) કરશે, તો તેના ગુનાહ માફ થઈ જશે, ભલે તે સમંદરના કાંપથી (પણ) વધારે હોય અથવા જમીનની માટી બરાબર હોય.... અને આપની ઉમ્મતમાંથી જે કોઈ વ્યક્તિ અલ્લાહ તઆલાને એવી હાલતમાં મળશે કે તેના દિલમાં આ દુઆ હશે, તો જન્મત તેની (મુલાકાત અને સત્કાર માટે) મુશ્તાક અને ઉત્સુક હશે અને બે ફરિશ્તાઓ તેના માટે મગફિરત માંગશે અને તેના માટે જન્મતના દ્વાર ખોલી આપવામાં આવશે. પછી ફરિશ્તાઓ તેને પુકારશે : હે અલ્લાહના દોસ્ત ! જન્મતના જે દરવાજેથી ચાહે (જન્મતમાં) દાખલ થઈ જા. તે દુઆ નીચે પ્રમાણે છે :

اللَّهُمَّ إِنِّي أَسْأَلُكَ إِيْمَانًا دَائِمًا وَأَسْأَلُكَ قُلُوبًا خَاشِعًا
وَأَسْأَلُكَ عِلْمًا نَافِعًا وَأَسْأَلُكَ يَقِيْنًا صَادِقًا وَأَسْأَلُكَ
دِيْنًا قَيِّمًا وَأَسْأَلُكَ الْعَافِيَةَ مِنْ كُلِّ بَلِيَّةٍ وَأَسْأَلُكَ
تَمَامَ الْعَافِيَةِ وَأَسْأَلُكَ دَوَامَ الْعَافِيَةِ وَأَسْأَلُكَ الشُّكْرَ
عَلَى الْعَافِيَةِ وَأَسْأَلُكَ الْغِنَى عَنِ النَّاسِ ط

હુઝૂર સલ્લલ્લાહુ અલયહિ વ સલ્લમએ પૂછ્યું કે હે અબૂ ઝર (રદિ.) ! એવી કઈ દુઆ છે, જેને તમે દરરોજ પઢો છો ? હઝરત અબૂ ઝર (રદિ.)એ જવાબમાં ફરમાવ્યું : હા, મારાં મા-બાપ આપ પર કુબાન થાય. મેં એ કલિમાત કોઈ ઈન્સાનથી સાંભળ્યા નથી. તે કલિમાત મારા પરવરદિગારે મારા દિલમાં નાખ્યા છે અને હું દરરોજ બે (૨) વખત એ કલિમાત દ્વારા દુઆ કરું છું. પ્રથમ કિબ્લા તરફ મુખ (રુખ) કરું છું. પછી થોડી વાર “સુબ્હાનલ્લાહ” અને થોડી વાર “અલ્લાહુ અકબર” પઢું છું. ત્યાર બાદ આ કલિમાત દ્વારા દુઆ કરું છું.

(અલ્ જામિઉલ્ કબીર : ૩/૧૦૩, સંદર્ભ : મફાતીહુલ ફરજ લિ-તરવીહિલ્ કુલૂબ વ તફરીજિલ્ કુરૂબ : ૮૫, આરબ લેખક : મુહમ્મદ સિદ્દીક મન્શાવી સા.)



જેણે સિજદહ માં ત્રણ વખત “રબ્બિઝ્ઝિર લી” કહ્યું, તો એના ગુનાહ માફ

હદીષ : હઝરત અબૂ સઈદ (રદિ.)થી રિવાયત છે કે, હુઝૂરે નબીએ કરીમ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો : “જે માણસે સિજદહની હાલતમાં ત્રણ વખત رَّبِّ اغْفِرْ (રબ્બિઝ્ઝિર લી) કહ્યું, તો સિજદહમાંથી તે માણસ હજુ માથું ઉઠાવવા પણ નહિ પામે કે એની મગફિરત કરી આપવામાં આવશે.” (કન્ઝુલ ઉમ્માલ : ૭/૪૬૫ : ૧૯૮૦૮)

રહમત અને મગફિરત

قُلْ لِعِبَادِيَ الَّذِينَ أَسْرَفُوا عَلَىٰ أَنْفُسِهِمْ لَا تَقْنَطُوا
مِنْ رَّحْمَةِ اللَّهِ ۖ إِنَّ اللَّهَ يَغْفِرُ الذُّنُوبَ جَمِيعًا ۖ
إِنَّهُ هُوَ الْغَفُورُ الرَّحِيمُ ﴿٥٣﴾ (الزمر: ٣٩-٥٣)

“(હે નબી સલ. !) આપ ફરમાવી દો કે, હે મારા બંદાઓ ! જેમણે પોતાના ઉપર ઝિયાદતી-ગુલ્મ કર્યો છે, તમે અલ્લાહ તઆલાની રહમતથી નાઉમ્મીદ ન થાઓ; ખરેખર, અલ્લાહ તઆલા તમામ ગુનાહોને માફ ફરમાવી દેશે. બેશક, તે ઘણો બખ્શાવાવાળો (અને) ઘણી મહાન રહમતવાળો છે.”

التَّحِيَّاتُ لِلَّهِ وَالصَّلَوَاتُ وَالطَّيِّبَاتُ،
السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ
وَبَرَكَاتُهُ. السَّلَامُ عَلَيْنَا وَعَلَىٰ عِبَادِ اللَّهِ
الصَّالِحِينَ، أَشْهَدُ أَنْ لَا إِلَهَ إِلَّا اللَّهُ
وَأَشْهَدُ أَنَّ مُحَمَّدًا عَبْدُهُ وَرَسُولُهُ ط

ਫ਼ਤਿਹਾ

اللَّهُمَّ صَلِّ عَلَى مُحَمَّدٍ وَعَلَى آلِ
 مُحَمَّدٍ كَمَا صَلَّيْتَ عَلَى إِبْرَاهِيمَ
 وَعَلَى آلِ إِبْرَاهِيمَ إِنَّكَ حَمِيدٌ
 مَّجِيدٌ اللَّهُمَّ بَارِكْ عَلَى مُحَمَّدٍ
 وَعَلَى آلِ مُحَمَّدٍ كَمَا بَارَكْتَ عَلَى
 إِبْرَاهِيمَ وَعَلَى آلِ إِبْرَاهِيمَ
 إِنَّكَ حَمِيدٌ مَّجِيدٌ ط